



ዶ/ር ብርሃኑ ነጋ አቋማቸውን አሳወቁ

•ከቀድሞው ቅንጅትም ሆነ ከአሁኑ አንድነት ፓርቲ መለየታቸውን ገለጹ
•በተለየ የትግል ሥልጣን ለመንቀሳቀስ አስበዋል
•የቅንጅት የቀድሞ አባላት አቶ ቸኮል ጌታሁን፣ አቶ መስፍን አማን፣ አቶ ዳንኤል አሰፋና አቶ አንዳርጋቸው ጽጌ ተመሳሳይ አቋማቸውን አሳውቀዋል።

የቀድሞው ቅንጅት ለአንድነትና ለዲሞክራሲ የላዕላይ ምክር ቤት እና ቅንጅት አዲስ አበባን በረከብ ኖሮ ለአዲስ አበባ ከተማ አስተዳደር ከንቲባነት ተመርጠው የነበሩት ዶ/ር ብርሃኑ ነጋ በቀጣይ የሚኖራቸውን የፓለቲካ ትግል አስመልክተው አቋማቸውን በይፋ አሳወቁ።

ዶ/ር ብርሃኑ ነጋ፣ አቶ ቸኮል ጌታሁን፣ አቶ መስፍን አማን፣ አቶ ዳንኤል አሰፋና አቶ አንዳርጋቸው ጽጌ ከተባሉ የቀድሞ የቅንጅት አባላቶች ጋር በመሆን በጋራ ባሰራጨት መግለጫ፣ «አሁን በአዲስ መልክ የተያያዘው የትግል ስልት ቅንጅት ከመረጠው አደረጃጀት፣ የትግል ስልትና እንቅስቃሴ ጋር መሠረታዊ ልዩነት ስላለው ይህንን እምነታችንን ይዘን ቅንጅት ወስጥ መቀጠል እንደማንችል ተረድተናል» ብለዋል።

ከእዚህ በመነሳት ራሳቸውን ከቅንጅት ለአንድነትና ለዲሞክራሲ ፓርቲ ያስወገዱ መሆናቸውን በመግለጫቸው

ላይ ጠቅሰው፣ «በሌላ መልኩም ቅንጅት የሚለውን ስም ለመጠቀም በመከልከላቸው በሌላ ስም ተደራጅተው ለመንቀሳቀስ መከራ ከሚያደርጉ ማናቸውም በድኖች ጋር በጠቀስነው መሠረታዊ ልዩነት የተነሳ ምንም ዓይነት ግንኙነት የሌለን መሆኑን እናሳውቃለን።» በማለት ገልጸዋል።

እነ ዶ/ር ብርሃኑ ነጋ የትግል ስልታቸውን ለመለወጥ እንደ ምክንያት ያስተመጡት በምርጫ ሚኒፌስቶ ቅንጅት ያስተመጣቸው የተለያዩ ፖለቲካዎች በሰራ ቢተረጎሙ የኢትዮጵያን ህዝብ ከችግር ሊያወጡት እንደሚችሉ ብናምንም፣ ቅንጅት ለላማዊና ህጋዊ ትግል በማድረግ አባላቱና ደጋፊዎቹ በከፊልት መስዋዕትነት የህዝብን የፖለቲካ ብስለት በማሳደግ የተሳወቀውን ማና ብንገነዘብም፣ በሂደት ግልፅ እየሆነ ከመጣው የኢህአዴግ ፍፁማዊ የሆነ አምባገነናዊ ባህሪይ በመነሣት፣ ባለገበት

ወቅት ኢህአዴግ በኢትዮጵያ ህዝብ ላይ የሚነውን አፈናና ዕመቃ፣ ኢህአዴግ እንደፈለገ በሚፈቅደው 'የሰላማዊነትና የህጋዊነት' ገደብ ታጥሮ በመንቀሳቀስ መታገል ይቻላል የሚል ዕምነት እንዳይኖረን አድርጓል።» በማለት በመግለጫው ላይ አስፍረዋል።

«ሁላችንም የአጭር ጊዜ ግባችን ደሞክራሲያዊ ስርዓት በአገራችን ዕውን እንዲሆን፣ አስፈላጊ የሆኑትን ነፃ ተቋማት ለመመስረት እስከሆነ ድረስ፣ እያንዳንዳችን በመረጥነውና በመሰለን መንገድ ተደራጅተን በመታገል፣ የኢህአዴግ አገዛዝ ተገደዶ ለድርድር የሚቀርብበትን ሁኔታ ፈጥረን ግንቦት 97 ለሁላችንም የሃገሪቱ ዜጎችና ለአገራችን ፈንጥቆት የነበረውን ተስፋ ማለምለም እንደምንችል ጥርጣራ የለንም።» በማለት ዶ/ር ብርሃኑ ነጋ ከሌሎች አጋርቻቸው ጋር ያሠራጩት መግለጫ ያትታል።

ስለዚህም የትግል ስልታቸውን ለይተው ነፃ በሆነ እንቅስቃሴ መታገል እንዳለባቸው ማመናቸውን አብራርተው ከዚህ

በኋላ ከቅንጅትም ሆነ በሌላ ስም ተደራጅተው ለመንቀሳቀስ መከራ ከሚያደርጉ ማናቸውም በድኖች ጋር መለያየታቸውን አስታውቀዋል።

ይህ ማለት ዶ/ር ብርሃኑ ነጋ ከቅንጅት፣ ከእነ አንደኛው ኃይሉ ሻውልም ሆነ ከነ ወ/ት ብርቱካን ሚደቅላ ጋር መለያየታቸውን አስታውቀዋል።

የቀድሞውን የቅንጅት የትግል አጋርቻቸውን በተመለከተ በመግለጫው ላይ እንደተጠቀሰው፣ በሀገራችን ሁሉንም ዜጎችና የፖለቲካ ፓርቲዎች፣ ኢህአዴግንም ጨምሮ በነፃነት፣ በሰላምና በእኩልነት የሚያስተናግድ የፖለቲካ ሁኔታ በመፍጠር የምናደርገው ጥረት የራሳችንን የትግል ስልትና እቅጣጫ እንድንመርጥ ቢያደርገንም፣ ህልማቸው እንደኛ ሁሉንም በእኩልነት የሚያስተናግድ የፖለቲካ ስርዓት እንዲፈጠር እኛን አስቸጋሪ በሆነ ሃገራዊ ሁኔታ፣ ህጋዊ ትግል ለማድረግ ይቻላል ብለው ለሚንቀሳቀሱ ኃይሎች በመሉ፣ በተለይ ደግሞ ለቀድሞ የቅንጅት ፓርቲ ባልደረበቻችን ያለንን ቀና አመለካከት እንገልጻለን።» ብለዋል።

ዶ/ር ብርሃኑ ነጋ ባሠራጩት



መግለጫ ላይ በኢትዮጵያ ለሚንቀሳቀሱ ተቃዋሚ ፓርቲዎች ባስተላለፉት መልዕክት፣ «የወጠነው ምኞት እንዲሳካ የሃገራችን የተቃዋሚ የፖለቲካ ድርጅቶች በሙሉ፣ ትልቁም፣ ትንሹም፣ ነፃሩም፣ አዲሱም በተለያዩ ምክንያቶች በመለያየት ከአንድ ድርጅት ውስጥ ከወጡ አባላት የተቋቋሙ ድርጅቶች ላይቀሩ፣ ሁሉም ድርጅታዊ ነፃነታቸውን፣ የተለያዩ ድርጅታዊ መርህ ግብራቸውንና ሌሎችንም ልዩ ባህሪዎቻቸውን እንደያዙና ደሞክራሲያዊ ሥርዓት ሲመሰረት መስመራቸውን ለሕዝብ አቅርበው ለማስወሰን እና ይህንንም የህዝብ ውሳኔ ለመቀበል ፈቃደኛ እስከሆኑ፣ ለሁሉም የጋራ በሆነ አደንገዳዎች ዙሪያ መተባበር ይኖርባቸዋል» በማለት ገልጸዋል።